



# Omelija li saret f'Egħluq il-100 sena tal- Konsagrazzjoni tal-Knisja l-Qadima (30-6-1989)

**“Kemm hi għażiza d-dar tiegħek, Mulej ta’ l-eżerciti” (Salm 83)**



Ir-rahal tagħna, Għajnsielem, ga’ sa minn żmien qabel il-bini ta’ din il-knisja, kien ihaddan id-devozzjoni lejn Marija, meqjuma taht it-titlu glorjuż ta’ Marija Lawretana. Iż-żmien ta’ meta bdiet din id-devozzjoni mhux magħruf, imma huwa ċert mit-tradizzjoni nafu, li d-devozzjoni dahlet fostna qabel il-bini ta’ din il-knisja, illum hija mlaqqma l-qadima.

L-ewwel li ndaħal għall-bini ta’ din il-knisja kien Indri Xuereb imlaqqam “Tal-Możrud”. L-ewwel għabla tagħha tpoġġiet fis-sena 1810, u l-knisja, għalkemm mhux bid-daqs li għandha illum, giet miftuħa għall-qima pubblika ta’ Marija Lawretana fid-9 ta’ Settembru 1920.

Bit-thabrik ta’ Dun Anton Cauchi fl-1 ta’ April, 1855, il-knisja giet mgħollija għad-dinjita’ ta’ parroċċa u mbagħad fis-sena 1965, bil-hidma tal-Kappillan Dun Espedito Tabone, għad-dinjita’ arċipretali u kienet l-aħħar parroċċa għawdxija maqtugħa mid-Djoċesi ta’ Malta.

Kien imbagħad fit-30 ta’ Ġunju, 1889, jiġifieri mitt sena bhallum, li din il-knisja giet solennement ikkonsagrata mill-isqof ta’ Għawdex Mons.M. Gus.Camilleri OSA, f’ċerimonja solenni kif kien jitlob ir-rit ta’ dak iż-żmien ta’ qabel il-Kuncilju tal-Vatikan II.

X’nifhmu meta ngħidu li xi knisja giet ikkonsagrata jew iddedikata? Id-dedikazzjoni jew il-konsagrazzjoni tal-knisja nifhmu biha li t-tali knisja jew it-tali tempju issa hu ddedikat lil Alla hu lok imqaddes fejn l-insara jingabru biex jagħtu qima qaddisa u pubblika lil Alla bit-twettieq tal-Liturġija.


Sa mis-seklu tlieta l-insara bdew jibnu tempji ddestinati għal-laqqhat tagħhom biex fihom miġbura flimkien iqimu ‘l Alla, kif kienu wkoll jagħmlu l-Lhud fis-senagogi tagħhom u fuq kolloxx fit-tempju famuż u hekk għażiż tant għalihom ta’ Ġerusalem.

Wara l-persekuzzjoni twila li kellha l-Knisja tal-bidu, fiż-żmien tal-paċi bdew isiru wkoll ċelebrazzjonijiet tal-konsagrazzjoni tal-knejjes u ta’ l-artali, riti dawn li għadhom isiru sal-lum, meta tkun inbniet xi knisja jew kappella għdida u ta’ kull sena ssir it-tifkira ta’ dik il-konsagrazzjoni kif aħna hawn qegħdin nagħmlu illum u li kif ilna nagħmlu mitt sena f’kull 30 tax-xahar ta’ Ġunju.

Huti, hemm tempju iehor li mhux mibni mill-ġebel li minnu San Pawl qal lin-nies ta’ Korintu: “Intom it-tempju ta’ Alla” F’ċelebrazzjonijiet liturġiċi ta’ grajjiet jew tif-kiriet bħal din insibu sejhat bla ma jaqtgħu tal-ħsieb ‘ li aħna stess aħna l-binja, it-tempju ta’ Alla”

San Pawl jinsisti fuq din id-duttrina billi jtenni l-istess tagħlim ta’ Ġesu’: “Jekk xi hadd ihobbni “ jiġifieri ma jagħmilx dnu, “Missieri jhobbu, u niġu nagħmlu l-għamara tagħna għandu.” Aħna, allura, għandna nkunu l-ewwel dar, tempju veru li fina jgħammar l-Ispirtu s-Santu u għal dan it-tempju għandna nibzġhu l-ewwel biex ma nkasbruhx bid-dnu.

Alla jgħammar ukoll fostna fil-knejjes, fit-tempji mqaddsa tiegħu għax qal: “Jekk tnejn jew tlieta jkunu miġbura f’ismi jiena nkun fosthom” (Ev.) u aħna għal dawn it-tempji, jiġifieri knejjes il-koll għandna nibzġhu, lilhom



inzejnu u nżommuhom nodfa; lejhom inharsu bhala postijiet imqaddsa, fejn ma' hutna l-insara niltaqghu mal-Mulej. Minnhom hemm miktub: "Din id-dar ta' Alla u l-bieb tas-sema" u wkoll "Il-hegga ghal darek keltni" u "Fraht meta qaluli, sejrjn f'dar il-Mulej"

Ghalhekk ghalina din l-knisja hi post qaddis, lok ta' gabra u ta' talb fejn fiha ga' ghandna nhossu l-arja tas-sema, fejn fostna tghammar l-imhabba, il-fidi, is-semplidita', ir-rispett, il-ghaqda u l-istima lejn Alla u lejn xulxin.

Il-penitenza, it-talb, il-ghaqda ma' Gesu' Ewkaristija, is-sagramenti 'l ohra, il-funz-jonijiet tal-liturzija ha jkunu hawn ghalina bhala forza ghal kull xorta ta' hidma tajba li naghmlu.

Din il-forza soprannaturali li semmejtikom tigi msahha fina bl-ghaqda ta' bejnieta, nisa, irgiel, tfal u haddiema, sacerdoti u religjuzi, sew jekk ahna ta' kulur jew iehor u lkoll b'ghan wiehed li huwa l-imhabba ta' Alla u tal-proximu. Imma ahna ghandna bizzejjed dan il-ghan? Jekk iva, baqa' lok ghal iktar.

Dawn huma hsibjieti u xewqati ghalikom f'dan il-jum storiku, u nassumi li huma wkoll xewqatkom ghall-parrocča ghaziza taghna ddedikata lil Marija Lawretana. Dawn ix-xewqat taghna li ahna llum nafdaw f'idejn Marija, Padruna ta' rahalna, li hi, illum anke lilna ttnni l-kelmiet li lilha qal l-Anzlu Gabriel f'jum it-thabbira tal-Mulej gawwa d-Dar ta' Nazareth." Il-Mulej mieghek"

u lilna ghalhekk hi tghid 'li Hu hu ma' kull wiehed u wahda minna'.

Din ghandha tkun it-tama taghna li tissoda l-fidi taghna, li taghti kura gg lill-proponimenti taghna biex nibnu fina qdusija, imma mhux dik ta' nofs kedda izda qdusija li tahsad id-difetti taghna, li ssahhahna fid-debolizzi taghna, biex inkunu denji li nisimghu minn fomm Marija dak li hija semghet minn fomm Gabriel: "li ghal Alla, ma hemm xejn li ma jstax isir."

Ghalhekk, li fil-waqt li llum flimkien insellmu minn hawn lill-antinati taghna, li bosta minnhom ghadhom jinsabu midfuna taht dan il-madum, naghmluha possibbli ghalina li nikkoriegu d-difetti taghna, billi nfittxu kuljum dak li jghaqqadna, dak li hu ahjar ta' gid spiritwali u materjali ghall-parrocča ghaziza taghna, il-parrocča tal-Madonna ta' Loreto.

B'dan il-mod ahna issa nibdew infasslu t-triq ghat-tieni mitt sena ghall-hajja spiritwali taghna u fil-waqt li nroddu hajr lil Mulej u lil Marija ghal dak il-gid kollu li huma ghamlu mal-parrocča u permezz taghha, inhossu lill-Mulej jghidilna "Jiena maghkom" u lil Marija ttnnielna dak li semghet jghidilha Gabriel: "Ghal Alla ma hemm xejn li ma jstax isir".

Dawn huma llum l-awguri tieghi lilkom u lill-parrocča taghna kollha, lil dawk tal-qrib u lil dawk tal-bogħod u b'hekk bhala Marija nkunu nistghu ngħidu: "Il-Mulej ghamel maghna hwejje għ kbar".

30-6-1989

